

శ్రీ ర స్త.

శ్రీ భగవన్నామ సంకీర్తనము



ముముక్షువులగు భక్తజనుల కత్సంతోపయోగము

శ్రీ భగవద్దాసానుదాస దామెర్ల వీరరాఘవ దాసకృతము

SLNO 1159 / A 600
విశాఖ పట్టణమునందుండు 7135


విన్నకోట అప్పల నరసింహులు గారి

స్వకీయ, శ్రీ శారదా మకుట ముద్రాక్షరశాలయందు

ముద్రింపించి ప్రచురింపబడినది.


మన్మథనామ సంవత్సర ఆషాఢ శు ౧౫ శ్రీరవారము.

Printer A. VENKATAREDD.



ఈకలియుగమందలి జనులు అల్పాయుష్కులు బలహీనులు నగుట వలన వీరు తక్కిన యుగములలో వారివలె జపతపములు యజ్ఞ యాగాదు లు చేయలేకపోయినను భగవన్నామసంకీర్తనమునుమాత్రము చేసినయెడ తరింతురని పరమకారుణికుండగు భగవంతు జానతిచ్చియుండుటను బట్టి మనము అనుదినమును భగవన్నామసంకీర్తనము చేయుట ముఖ్యకార్యము అట్టిసంకీర్తనము గాగతాశయుక్తమయిన సంగీతరూపముగా నుండినయె డ నది భగవంతునకు చాల ప్రీతికరము. అయితే అనంతకళ్యాణగుణగణ పరిపూర్ణుడగు భగవంతుని స్తుతియించుట మనకు శక్యమాయితలంచెదరే మో- అట్లుగాదు. బ్రహ్మరుద్రాదులు సైతము వాని గుణములను సాంత ముగా స్తుతిచేయలేకపోయినను శబరి, విభీషణుడు, కుచేలుడు, అహూరు డు మొదలగువారలు తమశక్త్యనుసారముగా భగవంతుని స్తుతిజేసి వాని దయకు పాత్రులుకాలేదా. కావున మనమును మనశక్తిక తగినటుల వాని ని స్తుతియించుటయే ముఖ్యకార్యము. గనుక పరమదయాళుడగు భగవం తుడు అప్పుడప్పుడు తనస్మరణయందు నాకు బుద్ధిసుదయింపజేసి అజ్ఞుడ నయిన నానోట తన స్తుతిపూర్వకముగా నివ్వ్యజకృపతో బయలువెడ లించిన కొన్నికృతులును, కీర్తనలును సంగ్రహించి యీచిన్నిపుస్తకములో ముద్రించడమయినది. గాన భక్తాగ్రేసరులు పెద్దలు పండితులు వీనిని బాల సంజల్పములట్లు గైకొని వీనియెడంగల దోషములను గణనసేయక గుణలేశ మేమైన నుండినయెడ దానినే పరిగ్రహించి సంతసించురని పదింబదిగ పాఠ్ఠింపుచున్నాడను.

ఇట్లు శ్రీభగవద్దాసానుదాసుడు,
దామెర్ల వీరరాఘవ దాసుడు.



శ్రీ ర మ్మ

శ్రీమతే రామానుజాయనమః.

శ్రీ భగవన్నామ సంకీర్తనము.

శ్లో॥ లక్ష్మీనాథ సమారంభాం నాథ యామున మధ్యమాం!
అస్తదాచార్యపర్యంతాం వందే గురుపరంపరాం॥

శ్లో॥ నాహంవసామి వైకుంఠే నయోగిహృదయే రవా!
మద్భక్తా యత్రగాయంతి తత్ర తిష్ఠామి నారద॥

శ్లో॥ విష్ణోర్గానంచ నృత్యంచ పఠనంచ విశేషతః!
బ్రాహ్మ్యం బ్రాహ్మణవర్ణానాం కర్తవ్యం హరికీర్తనం॥

శ్లో॥ శృణ్వన్ సుభద్రాజి రథాంగపాణేర్ణన్మాని కర్తాణిచ యాని
లోకే గీతాని నామాని తదర్థకాని గాయన్విలజ్జో విచరేదసంగః॥

౧. స్వాచార్యస్తుతి- నాటరాగము- త్రిపుట తాళము.

పల్లవి॥ శ్రీతిరుక్కురుంగుడి, జియ్యరుపాదకం! జాతములేనాగతీ॥

అనుపల్లవి॥ పాతకములదృంచి, పామరులనెల్ల! పూతాత్ములజేసి, పుణ్య
పథము జూపు॥ శ్రీతిరు॥

చరణము॥ రెండువేదాంతములు, మెండుగదెలసిన! పండితులిరుగడల, బా
రులై కొలువగ! నిండోలగంబుండి, కుండలిపతిరూప! మండితు
లొ యితి స, మ్రోట్టును చూపెడి॥ శ్రీతిరు॥ ౧॥

౨॥ కరుణతోడవేం! కటక్యష్టసంయమి! వరులు దయచేసిన, పా
ప్తసర్వశ్రీకు! లురు వేంకటయోగి, వర నామధేయత! పరమో
దారైకస్వ! భావులై వెలసిన॥ శ్రీతిరు॥

3. దామెల్ల రాఘవ, దామనిచేపట్టి కామాదిపట్టుము, కడదో
చి ప్రేమతో. స్వామిత్యమును జూపి, సంస్కారపంచక. మా
మీదక్కపజేసి, అరసిరక్షించిన॥ శ్రీతిరు॥

౨. కేశవాది చతుర్వింశతి నామ సంకీర్తనము.

బెహంగు రాగము- ఆది తాళము.

పల్లవి॥ మనమా హరిస్తర, ణను సేయవేవో॥ మనమా॥

అనుపల్లవి॥ అనుదినమును నీ! శత్యంతభక్తితో॥ మనమా॥

చరణము॥ మాధవ కేశవ, మధుసూదనా హరి! శ్రీధర వామన, శ్రీకృష్ణ
విష్ణోయని॥ మనమా॥

౨॥ నారాయణాచ్యుత, నారసింహూపేంద్ర । పురుషోత్తమాధో
క్షజ, వరపద్మనాభయని॥ మనమా॥

౩॥ గోవింద త్రివిక్రమ, దేవదేవానిరుద్ధ । పావన హృషీకేశ! వాసు
దేవయని॥ మనమా॥

౪॥ ప్రద్యుమ్న జనార్దన, రాఘవదాసావన । సద్యశ దామోదర!
సంకర ణాయని॥ మనమా॥

౩. మానసబోధ- శ్యామక శ్యాణి రాగము- చాపు తాళము.

పల్లవి॥ మనమా శ్రీహరి, మరువకువేవో॥ మనమా॥

అనుపల్లవి॥ వనమున గృహమున, వనధులనుండిన॥ మనమా॥

చరణము॥ ధనకనకములను, ధాన్యములను జూచి! మనుట సతమనుచు,
మాయలబడివో॥ మనమా॥

౨॥ దారపుత్రాదులు, దంధననమ్మకు! తారకనాచమె! తరణో
పాయము॥ మనమా॥

౩॥ ఎప్పుడు దలచిన, హితపునె గూర్చును! ముప్పున నిచ్చును, మో
క్షము సత్యము॥ మనమా॥

౪॥ దామెల్ల రాఘవ, దాసునిమాటలు! నీమముతోడుత, నెవరకు
దెచ్చుకొ॥ మనమా॥

౪. శుద్ధసావేరిరాగము- ఖండజాతి- అటతాళము.

పల్లవి|| ఓంనమోనారాయణాయనమి, ఒక్కసారియైన ననవే మన
సా|| ఓంనమో||

అనుపల్లవి|| స్నానసంధ్యాదికార్యములు, సర్వ సవనములు జపతపములు
లోను గానవియెల్ల దీనికి, లోకువైనను గాననిది తెలసి|| ఓంనమో||

చరణము|| ఘోరసంసారకూపములో, కూలివెలువడలేక జడుతా । వా
రలెల్లను దీనిదలచుచు, నారకము తరియించిరనుచును||

మిత్రం|| సారెకుసూరుల్వచించగను, చాల వినుచుండియున్ గనియున్ ।
కోరవేమె వెర్రిదానవయ్యె, ధీరు వీరరాఘవదాసావనుని|| ఓం||

౫. తోడిరాగము- అటతాళము.

పల్లవి|| నారాయణచరణా శరణం ప్రపద్యే|| నారా||

అనుపల్లవి|| వారణప్రహ్లాదభక్తా, పన్నివారణపరా శ్రీమ|| న్నారా||

చరణము|| ఇందిరాపరిచితాభక్త, మందారా సుందరా శ్రీ|| నారా||

౨|| సూరిజనసంస్తవనపాత్రా, శోకదురితలతా లవిశ్రా|| నారా||

౩|| పాతకాగ్రణి వీరరాఘవ, భక్తపాలనచణా శ్రీమ|| న్నారా||

౬. కళ్యాణిరాగము- ఆది తాళము.

పల్లవి|| శ్రీమతే నారాయణాయ, శ్రీనివాసగురవేహరయేనమో|| శ్రీ||

అనుపల్లవి|| వామనాయ దామోదరాయ| వాలి రావణాది భంజనాయ|
సోమసూర్యలోచనాయ శ్రీమధు, సూదనాయ మాధవాయ
హలినే|| శ్రీమతే||

చరణము|| కేశవ గోవింద పద్మనాభ, కృష్ణవాసుదేవ భక్తవత్సలా శ్రీశ
శ్రీధర నృసింహ వరాహ, శేషశయన సామజరాజవరద| నా
శరహిత గుణదోషవర్జిత, నామరూపరహిత శ్రీద స్వప్ర| కా
శ నిష్కలంకరూప నిర్వి, కార మేరుధీర శూర వీర|| మిత్రం||
పేశల ప్రద్యుమ్న పక్షివాహ, పీతవసనధారణ దేవ హృషీ|
కేశ వీరరాఘవదాసావన| క్షీరగిరినివాసతేనమోస్తు|| శ్రీమతే||

౭. తోడిరాగము- మధ్యతాళము.

పల్లవి|| నారాయణచరణము| లేరా మన శరణము||

అనుపల్లవి॥ హరిజాననాది వందితములై॥ నారా॥

చరణము॥ పరమభక్తుడౌ ప్రహ్లాదునేలిన॥ నారా॥

౨॥ కారుణ్యముతో॥ కరిగాచిన శ్రీమ॥ న్నారా॥

౩॥ కొంచమటుకులనుడిని॥ మంచి సిరుల నొసగిన॥ నారా॥

౪॥ సతి ద్రౌపదిమానము॥ సభగాపాడిన॥ నారా॥

౫॥ దామెల్ల రాఘవ॥ దాసావన శ్రీమ॥ న్నారా॥

౮. నాటకురంజి రాగము- ఆదితాళము.

పల్లవి॥ కరుణజూడరా॥ వరరఘువీరా॥ కరుణ॥

అనుపల్లవి॥ పరమపురుష రమా, పతి నిను వేడిన॥ వరములొసగవిది, వాద
టరా॥ కరుణ॥

చరణము॥ వేమారు మ్రోక్కిన, దామెల్ల రాఘవు॥ ప్రేమనేల విడేమి, వే
సమురా॥ శ్యామల షీరగిరి, ధామ శ్రీసీతారామ॥ తామరసా
క్ష నీ॥ మిత్రం॥ మోమిటు జూపక, తానుసపడియెద, వేమిరే
సామిగ, నామనవిటుల విని॥ కరుణ॥

౯. కాంభోజిరాగము- ఆదితాళము

పల్లవి॥ పరలోకసాధనమే॥ వోమనసా॥ పర॥

అనుపల్లవి॥ స్థిరచిత్తముతో నర, హరి కరివరదా॥ శరణు కేశవరమా॥ వ
రయని వేడిన॥ పరలోక॥

చరణము॥ అక్రూరపాలక, అమరవందితపద॥ చక్రాయుధాచ్యుత, చం
చలనిభచేల॥ వక్రరహిత రఘు, వర కామజనక॥ శక్రాది స
న్నత, నక్రమదహరణ॥ మిత్రం॥ విక్రమజిత సుర, విరోధిస
ముదయ॥ శక్రమణిసకాశా రాఘవయశవే॥ పరలోక॥

౧౦. కళ్యాణిరాగము- రూపకతాళము.

పల్లవి॥ నవజలధరదేహ శ్రీ॥ నాధా మాం పాహి॥ నవ॥

అనుపల్లవి॥ పవనతనయసేవిత మాం॥ పాహిపాహి తే నమో నమో॥ న॥

చరణము॥ నారాయణ నినే నమ్మితి, నాకాధిపేంద్రవినుత॥ రారా నను
దయజూడను, రాధాకేళీలోల॥ వేరెవ్వరి నేవేడను, వేణురవా
మోదిప్రజాతారాధిపసదృశవదన, దామెల్ల రాఘవపాల॥ న॥

౧౧. కమాచిరాగము- ఆదితాళము.

- పల్లవి॥ నేరామేమీరా దెల్పరా, నీరేజాతా నా॥ నేరా॥
 అనుపల్లవి॥ కారణంబులేని కోపమేలర, కరుణించనుసమయమిప్పుడ నామే
 డ॥ నేరామేమీరా॥
 చరణము॥ నారాయణా దామోదరా॥ నరసఖ కంస్తుభధర । పరమపురు
 ష భవహార భవనుతనీ॥ చరణకమలపరిచారకుడనునా॥ నే॥ ౧॥
 ౨॥ ఎంతవేడిన నాపై కా, సింత కరుగదురనీ॥ దెంతకఠినహృదయ
 మురాయిక నా, చింతదీర్చి జెంతజేర్చి బోవర॥ నేరా॥
 ౩॥ ప్రేమతోబోవకను, తామసపడుటిది నీ । నామమునకు లోప
 ముగద యిచ్చడై, నా నన్నుకరుణించర రాఘవ॥ నేరా॥

౧౨॥ బిళాహారీ రాగము- రూపక తాళము.

- పల్లవి॥ నిన్నేనమ్మినారా॥ నీరేజపత్రేక్షణ॥ నిన్నే॥
 అనుపల్లవి॥ కన్నులొండ్రవని, కరుణతో బోతువని॥ సన్నుతాంగ నీకన్న వే,
 రెన్నక నేనెన్ననును॥ నిన్నే॥
 చరణము॥ కామజనక శ్రీ॥ కర కరుణాకర । దామెల్ల పీఠరాఘవ, దాస
 పోషక శౌరి॥ నిన్నే ॥ ౧॥

౧౩. నవరూప రాగము- ధ్రువ తాళము.

- పల్లవి॥ నను కరుణించవు, న్యాయుటర । కనికరమున నను గనుగొని
 హరి॥ నను॥
 చరణము॥ పరిమళరంగపత్ర మోధవ॥ భామశతకోటిప్రభ శ్రీహరి॥ న॥ ౧॥
 ౨॥ కామిత మొసగుముకనక చేల॥ దామెల్ల రాఘవుడయనేలుము॥ న॥

౧౪. జంఝూటీ రాగము- ఆదితాళము.

- పల్లవి॥ కావవేనీవు, కరివరదానను॥ కావవే॥
 అనుపల్లవి॥ పావననిన్ను నే, పలుమరు వేడిన । పలుకకుండేది నా, పాప
 మా శ్రీహరి॥ కావవే॥
 చరణము॥ సామిగ నినుమది, ప్రేమనిల్వినవాడ॥ దామెల్ల రాఘవ, దాసు
 డ శ్రీహరి॥ కావవే॥ ౧॥

౧౫. ఘరజరాగము- ఏక తాళము.

- పల్లవి. రక్షించనమయము|వో|పక్షివాహ నాపై, పక్షముంచివేగ|| ర||
 చరణము. ఘోరసంసారాబ్ధి హోజికి|| దారిగానలేక, తల్లడమొందితి|| ర||
 ౨|| నీచుడనుపాపిని మీ| శ్రీచరణముల, సేవకృపజేసి|| రక్షించ||
 ౩|| దాసానుదాసునిగా దయ | జేసి పేమమీర, శ్రీవీర రాఘవ|| ర||

౧౬. భేగదారాగము- రూపక తాళము.

- పల్లవి. ఎందుయెందువెదకిన నీ, వందెయందెయందువనుచు| అందరం
 దురందుకునను, సందియమొందింపకయ్య|| యెం||
 చరణము. ఇందిలేశసుందరాంగ, వందారుమందార | నందనందనా హరి
 ముచి, కుందవరద కుందసురద|| యెం||
 ౨|| చరములందు స్థిరములందు, తరుణులందు పురుషులందు | సుర
 కిన్నరసిద్ధసాధ్య, గరుడోరగ ఖచరులందు|| యెం||
 ౩|| గోవులు భూదేవులు తుల, నీ వనములు దేవళములు | పావన
 ములు భక్త రాఘ, వావనములు వానియందు|| యెం||

౧౭. శంక రాభరణరాగము. రూపక తాళము.

- పల్లవి. నిన్నుబాగడనెంతవాడ, నీచుండను నారాయణ|| నిన్ను||
 అనుపల్లవి. అన్నిలోకములనేలు, సన్నుతానంతమహిమ|| నిన్ను||
 చరణము. వేదంబులు వేదశిఖలు, నీదుమహిమబాగడలేక | వేదలై మరలు
 చుండ| నేదిదికుగ నాబోంట్లకు|| నిన్ను||
 ౨|| హరవతుగ్గుఖ ముఖాది, పురుషులై నినుబాగడలేక | కరము సి
 గ్గుబడుచునుండ, మరి యితరుల జెప్పనేల|| నిన్ను||
 ౩|| పిల్లలహంటలకు తండ్రి, తల్లులుల్లసిల్లునటుల | కల్లలైన నాపలు
 కుల, నెల్లగొనుము రాఘవేంద్ర|| నిన్ను||

౧౮. బిళాహురీరాగము. చాపు తాళము.

- పల్లవి. నరకాసురభంజనా, త్వాంగమామి, నలినాయతలోచనా||
 అనుపల్లవి. పరమహంసమునీంద్రగణసుర, పాదపా, వేదపా- రాయణ
 శౌరి నా- మనమునను యెడబాయదగునా|| నరకా||

ము. మందహాసనీలాంబుదరూపా, మనోహర సారా విగతపాపా సుర
దర వదనా, కుందరదన । బృందావన హానిబృంద నిధానా
మి॥ పందెములనికమానురా, వందనములివిగోసురా । బొండు
గా వీరరాఘవుని, పోషించరా భాషించరా॥ నరకా॥

౧౯. కమాచిరాగము. ఆదితాళము.

పల్లవి. కరుణించనమయమిపుడె బోవరా, కనకచేల నను॥ కర
అనుపల్లవి. విరానబోవక, నిరాకరించిన పెరదైవములవేడనితోడూ॥ క
చరణము. సా- రేకు నీపదయుగళమె నా, శరణునుచు నమ్మితి । వేరుపే
యమేరగాదు హరి కం- సారి చీర చేరరార నను॥ కరు॥
౨॥ సా- మీగ నీమముతోడుత నీ నామమె మది దలచితిని పామరు
డను ననుగనుమీ సామజవరదా॥ కరు॥
౩॥ పంకజసంభవాదినుతమీ నాంకజసకరాఘవ శంకరపేట శ్రీ,
సత్యనారాయణ! కింకరుడనన్ను కృపతో జూచి॥ కరుణించ॥

౨౦. భైరవిరాగము. త్రిపుటతాళము.

పల్లవి. నిన్నుకీర్తించు యీనోట నేనితరుల సన్నుతిసేయనురా॥
అనుపల్లవి. ఎన్నడైనగలదా, యేనుగపై నెక్కి- కన్నములో దూర, కర్త
మా శ్రీహరి॥ నిన్ను॥
చరణము. హెచ్చైన అమృతము, యింటిలోనుండగ! పచ్చిసీరుద్రాగ, ప
నియేమిరాసామి కచ్చలోబంగారు, కడద్రోవికాసుకు బిచ్చ
మెత్త నెవడు పేమించురాహరి॥ నిన్ను॥
౨॥ పంచభక్త్యపర, మాన్యుములుండగ! పాసిన కూడది, పనియే
మిభక్షింప! పంచశరనిగన్న, పరమపురుష నిన్ను పరిమారు
వేడుచు, పాడుచు నాడుచు॥ నిన్ను॥
౩॥ పరమపదమువేడ, కరుణింతువు నీవు । పరదైవము లిచ్చు, ఫల
ములస్థిరములు! నరులనుబాడుట, నాశనహేతువు! వర వైశా
ఖపుర ని, వాస శ్రీవేంకటేశ॥ నిన్ను॥

౨౧. సావేరిరాగము. ఆదితాళము.

పల్లవి. శ్రీసింహశైలనాథననునీ సేవ సునిగ నేలుకొనుము ముక్తికృద॥ శ్రీ॥

(౧)

అనుపల్లవి. అసతోడ నిన్నుజేరి వేడగ! నీసడించగ్గాయమటరనికిది ! వా
వాదివందితపడపంకజ! వారాహాక్షి నరసింహ॥ శ్రీసింహ॥

చరణము. మునురక్కసిబుడుతమ కడునార్తిని, బోవుమనుచు నీన్ను వేడ
మనమున! కనికరముదయించగ బిరబిరసా! తూతూరముంది
తివటయిటహరి॥ శ్రీసింహ॥

౨॥ కుండబృందమందముందుదేహము! మందహాసమిందుసుందరా
నన! మందరిందు సేవించుటకైతగ ! పొందుపడితి విందిరాధవా
హరి॥ శ్రీసింహ॥

౩॥ వేడవేడనాపై జాలిజేంది నేమనాదు స్వప్నమందునీదయ!తో
డదర్శనమొసగితివి నీకీ! వేడ గానరాడు రాఘవావన ॥ శ్రీసిం
హశైలనాథ నమసి! నేవేకనిగ నేలుకొంటివిరభళి॥ శ్రీసింహ॥

౨౨. తోడిరాగము. ఆదితాళము.

పల్లవి. శ్రీరాజాగోపాలా నిన్నే, సేవించునామనమున॥

అనుపల్లవి. కోరికలొసగి యేలుకొమ్మ నమ్మకమిమ్మ॥ శ్రీరాజా॥

చరణము. శ్రీమీరవిజయనగర, సేవ్యుడవై వెలసిన! రామకళ్యాణగుణ, ధా
మ తారకనామ॥ శ్రీరాజా॥ ౧॥

౨॥ దామెర్ల వేంకటరాయు! ప్రేమనేలి తత్పుత్రుని! కామితమొస
గు పూర్ణకామా కామవిరామ॥ శ్రీరాజా॥

౨౩. విభాహురీరాగము. జుల్పితాళము.

పల్లవి. వేంకటేశునిగొలువ! సంకటములుదీరునే॥

అనుపల్లవి. పంకజనయనుని శ్రీహరి॥

చరణము. నూటెనిమిది తిరపతులలా, నేతైనశేషశిఖరి! కోటిజనులు గొ
లుచుచుండ, కొలువైయుండెడి శ్రీహరి॥ వేంకటే॥

౨. శాంతిబూనిదాసజనుల, పంతముమీర కరుణగన్గొని ! సంతత
మును తిరపతిని యగుతుడైవెలయు రాఘవుని॥ వేంకటే॥

౨౪. పంతువరాళిరాగము. ఏకతాళము.

పల్లవి. దయలేదుగదా, నాపైని నీకు॥ దయలేదు॥

అనుపల్లవి. తరుణశశివతంస వందితపాద|| చయలేదు||

చరణము. పిలచి పిలచి విసికి వేసరిల్లితి| పలుకవేమి పంకజాక్షశ్రీహరి|| ద||

౨. పతితుడననిపిడనాడజూచెదొ| పతితపావనత్వమెచట దాతువు||

౩. జాలమేలతాళజాలనే నీ| పాలబడితి నేలుకొనుమురాఘవ|| ద||

౨౫. దేవక్రియ రాగము. ఆదితాళము.

పల్లవి. బోవరావిదితగునా| రామయ్యరాను నను|| బోవరా||

అనుపల్లవి. సావకాశముగానిన్| నన్నుతిసేయగ| కావకపోవుట| కారా
దురా నాని|| బోవ||

చరణము. అనుదినమునునిన్, మునుకొని పూజసేయ| వనరుహములవలె,
దనరు నేత్రాల| ననుగనుగొన నా, మనమున మోదము| బెన
గొన రాఘవాఖ్యు| డనుచుననిచెప్పిన|| బోవరావిది||

౨౬. తోడిరాగము. రూపక తాళము.

పల్లవి. నారాయణ నారాయణ నారాయణ రా రా||

అనుపల్లవి. ఏరాననుదయజూడవి, దేరా మోహనాకార|| నా||

చరణము. సామగానలోల నిన్నె, చాల నమ్మినారా| హేమచేల తడవిదే
ల| యేలుకొనవిదేరా సామి|| మిత్రం|| రామాయని వేడిన నీ|
మోముజూపవేరా| తామరసనయన రాఘవ, దాసపోష శే
షశయన|| నా||

౨౭. సురటురాగము. ఆదితాళము.

పల్లవి. దీనశరణ్యా దేవదేవవో|| దీ|| అ|| మానకనీసేవ, మరిమరి చేసి
న| గాని నాపైని నీ, కరుణరాచేమె వో|| దీన||

చరణము. రక్కసితమ్ముడు, మ్రొక్కినమాత్రనే| పెక్కుసిరులిడిన, ప్రి
మ నాపైనేదేవో|| దీన|| ౧||

౨|| పతితుల బోచుటే, పనిగల నీకు నన్| ప్రతిపాలించుట, భార
మైతోచెనావో|| దీన||

౩|| పామరుడైన యీ| దామెర్ల రాఘవు| ప్రిమ నేలుకొనుమా|
వోమహానుభావ|| దీన||

౨౯. శ్యామక శ్యాణి రాగము. చాపు తాళము.

- పల్లవి. ఇంతకతినహృదయమయిన జెరుగవైతి నోహరీ॥ యింత॥
 అనుపల్లవి. సంతతమును నిన్ను నేదలంతునా పార్థింతునా॥ యింత॥
 చరణము. మున్నుకరిసిగాచితివని, విన్నమాటలానుపట్టి । యిన్నిదిసములా
 యెనిన్ను సన్నుతులు జేసితిగాని॥ యింత॥ ౧॥
 ౨॥ పాపములను బాపుదువని, పార్థుగోరి యున్న నన్ను । రాపు
 సేయుటెల్ల నీ కోపమా నాపాపమా॥ యింత॥
 ౩॥ ధరణిలా దామెల్ల వేంకట, దాసునిపుడు బోవకున్న । పరు
 వుదలతురేమినిపు । పరమపదనివాసుడవయిన॥ యింత॥

౩౦. గత్తు. నాదరామక్రియరాగము. ఏక తాళము.

- పల్లవి. రక్షించుశ్రీహరి రక్షించు! హరిననురక్షించు! కరుణనురక్షించు!
 వేగమె రక్షించు! శ్రీహరిరక్షించు॥
 అనుపల్లవి. పక్షపాత మెందుకురా హరి నను॥ రక్షించు॥
 చరణము. చపలుడ హీనుడ అపరాధిని నను ॥ రక్షించు॥ ౧॥
 ౨॥ రాతిని నాతిని కోతిని భ్యాతిగ, ప్రీతితోడరక్షించవెనన్నటు॥ ర॥
 ౩॥ శరణనువారిని కరుణనుబోజెటి బిరుదు పరమపురుష వరద
 మరువక॥ ర॥
 ౪॥ గజరాజును ప్రహ్లాదును బోచిన, కనికరంబు నాపై బూపక
 నిటు! అజహరాదివందిత నన్నేచుట! అన్యాయమన్యాయ మిక
 నను॥ రక్షించు॥
 ౫॥ పామరుడను కూరుడ దుర్మార్గుడ! పాపినెందుబోయివెదకిన
 ను నను! ప్రేమమీర బోచువారు నీకం! శ్రీ మ రెవ్వ రంబుజా
 తు వేగమె॥ రక్షించు॥
 ౬॥ దామెర రాఘవదాసుడ ముక్తికి-తి తప్పులెంచ మేరగాదు శ్రీ
 హరి॥ రక్షించు॥
 ౭॥ దాసునితప్పులు, దండంబున సరి॥ రక్షించు॥

౩౦. క శ్యాణి రాగము. చాపు తాళము.

- పల్లవి. ఎప్పుడు బిలచిన, యేలనాకోరావు॥ యె॥
 అనుపల్లవి. ఒప్పులకుప్పనూ! యప్పుతప్పేమిర॥ యె॥

(౧౧)

చరణము. బంగరుబొమ్మ శ్రీ, పద్మ నిన్నుగూడి, కోంగలించి యెటు, కడ
లనీయదేము॥ యె॥ ౧॥

౨॥ భూమిదేవి నిను, హిందుగానాడి, కాముకళిదేల, నామొర వి
నవా॥ యె॥

౩॥ నీలనిన్నుగూడి, కళిదేలుచుండ, పాలుమాలితివా, పరాకుబడి
తివా॥ యె॥

౪॥ దామర రాఘవ, దామని నన్నేల, సామి యింతజాల, మేమి
నారాయణ॥ యెప్పుడు॥

ఏకపాసకీర్తనలు.

౩౧. దర్బారు రాగము. ఆదితాళము.

పల్లవి. పిలచినకోపమా, ప్రేమమీరనిన్ను నేను॥ పిలచిన॥

అనుపల్లవి. అలుకలెందుకునాపై, ఆదిదేవ రంగేశా॥ పిల॥

చరణము. జలరుహములబోలు, చరణములనునేనూ, వలగొని సేవసేయ,
వాంఛించి పలుమరు॥ పిలచిన॥ ౧॥

౨॥ మొలకనవ్వులముద్దు, మోమునేనుజూడగోరి, పలుమారు వేడి
తే, పల్కవేమిరాసామీ॥ పిలచిన॥

౩॥ చలమేలరా నాపై, చాలమృక్కినాగాని, అలరువిల్తుని గన్న,
అంబుజాక్ష రాఘవేంద్రా॥ పిలచిన॥

౩౨. సావేరీ రాగము. ఆదితాళము.

పల్లవి. పాదారవిందములె గతియనుచు, పరమపురుష సతతము నమ్మి
తిని॥ పాదార॥

అనుపల్లవి. భేదమెంచమేరగాదునను నీ, వాదరించకున్న నెవరు దిక్కిలవా
దమేల నేనినువిడువనికను, నీదుచిత్తమటుపైనాభాగ్యము॥ పా॥

చరణము. భేదమోదముల వలలో దగలిచి, భేదవాదముల భ్రమ గలుగజే
సి, నీదుపాదభక్తిని మరపించుట, కాదుకాదు నీఘనతకుతగుప
ని॥ మిత్రం॥ నాదుమనవి వినరాద దయలేద, కాదసమయమిపు

(౧౨)

కు నన్నుబోవను! వేదవేద్యశాలమేల! తాళగ, రాదురా, రా
ఘవా, వనా నీ॥ పా॥

౩౩. ఆరభిరాగము. ఆది తాళము.

పల్లవి. సారంబులేనిసంసార, వారిధిలో ననుచారవైచి! తేరకాని బో
లె నూరకుండుట, మేరగాదురా ఘరమాత్మ॥ సారంబు॥

చరణము. నారంబునీకుతానకంబట, నారంబునకునీవు స్థానమట! నారా
యణుడవట కారుణ్యము, నైసర్గికంబట నాధనాధ॥ మిత్రం॥
నారసింహ కేశవ దామోదర, మారజనక మాధవ మధుసూ
దన! వారిజాక్ష పద్మనాభ శ్రీధర! పరాత్పరా, రమావరా,
రఘువర॥ సారంబు॥

౩౪. హిందుస్తానీ భైరవిరాగము. ఆదితాళము.

పల్లవి. ఏమిజేసినాను! రామనేరము నేను॥ ఏమి॥

అనుపల్లవి. సామినిన్నేగోరి, చాల వేడితీగాని॥ ఏమి॥

చరణము. మోమెత్తి చూడవు, ముచ్చటలాడవు! వేమారు బిలువ నీ, వేలను
యిటురావు॥ ఏమి॥

౨॥ మోమాటమాలేక, నామీదకోపమా! యేమిరా యీరీతి, యే
నాటినీతిరా॥ ఏమి॥

౩. దామెల్లరాఘవ, దాసునిప్రేమబ్రోవ! తామసమేలరా । తగ
దురనీకిది॥ ఏమిజేసి॥

౩౫. బిళాహురీరాగము. త్రిపుటతాళము.

పల్లవి. ఎంత వేడినాగ ని, పంత మేలరాసామి! సుంత మోము జూప నీ,
సొమ్మేమిపోనురా ని॥ స్నెంత వేడినా॥

చరణము. చింతలేల్లదీర్చినన్, చేరదీయవేమిరా । యింతకోపమేల నే, నే
మిజేసినానురా ని॥ స్నెంత॥

౨॥ దంతిరత్నకా నను, సంతరించుల్ల నీ । కెంతమాత్ర మిందుకు
యేలమందెమేలము ని॥ స్నెంత॥

౩॥ రంతులేలజేసేవు, రామరామ దీనుడన్! వింతచూపుజూడకు, వీ
రరాఘవార్చితా ని॥ స్నెంత॥

31. హిందుస్తానీ తైరవి రాగము.

పల్లవి. కరుణించరావదేమిసామి, కనికరములేదా॥

అనుపల్లవి. శరణన్నబోవకున్ననీకు, జగతి సపవాదా హరి॥ కరు॥

చరణము. పరమాత్మ వేడుకున్న నాతో పల్కువేమిరా! కరుణించసమయ
మిప్పుడు నాపై! కాంక్షయేలరా! హరి॥ కరు॥ ౧॥

౨॥ శరణన్న విభీషణుని ప్రేమ, సంతరించవా! హర్షించి దోషదికి
నిమాన, హానియుడుపవా! హరి॥ కరు॥

౩॥ కరిరాజుగాసిజెంద మకరి, శిరముద్రించవా! వర భక్తుడైన ప్ర
హ్లాదు, వాంఛలాసగవా! హరి॥ కరు॥

౪॥ రార దామెల్ల వీర, రాఘవాద్భుతా, నా! కోరికల నొసంగ
యేలుకొనవె యచ్చుతా! హరి॥ కరు॥

32. యమునాకళ్యాణి రాగము. జాతిస్వరం- యచుకం- ఏక తాళము-

పల్లవి. వారిజాక్షమాధవనే! కోరినకోరికలీరా మేరుధీర॥ వారి॥

చరణము. గారడంబులేలర నా! నేరములేరుట మేరా ధర్మోద్ధార॥ వా॥

౨॥ వేరుసేయబోకురనన్! సారెసారె చూరకుర చేరరార॥ వారి॥

౩॥ వీరరాఘవాద్భుత సం! సారపారావారోద్ధార మారాకార॥
వారిజాక్ష మాధవ నే॥

33. బెహాగు రాగము. ఏక తాళము.

పల్లవి. నారాయణానిను, ననుదినమునువేడ । గారవించి నను, కనికర
మున బూడవదేర సామి॥ నా॥

అనుపల్లవి. ఆరసి యా ప్రహ్లాదు నహల్యును! వారణరాజును వరుసనేలితే!
యేరీ నీసరియెందైనగలరె! కోరిభజించినకొంగుబంగారట॥నా॥

చరణము. మారాకారా మాటలాడవదేర! కూరచిత్తుడనని, కోపంబట
రా! సారెకునినే సన్నుతిసేయగ! నూరకుంట నీ॥ మిత్ర॥ ఈ
చితంబటరా ముచికుందవరద! సచరాచరముల సదయముబో
తువు! విచలాత్మకుడగు, వీరరాఘవుని! ప్రచురమగుదయను, పా
లించవేర॥ నారా॥

ప్రశ్న

కవిత తాళములు.

౩౯. కళ్యాణిరాగము. కురుజంపతాళము.

పల్లవి. శ్రీజానకీరమణ! శ్రీజనావననిపుణ! రాజారిమదహరణ! రాజీ
వదళనయన॥ శ్రీజానకీ॥

చరణము. కోమలారుణచరణ! కుమతినంహరణచణ! స్వామిన్ విహార మమ
చ! స్వాంతేనశంముదా! దామెర్ల రాఘవం! తారయసుధీరమ
ణ! రామసద్గుణగణో! ద్దామ తారకనామ॥ శ్రీజానకీ॥

౪౦. విభావారీరాగము. ఖండజాతి మతిమతాళము- చాపు.

పల్లవి. శ్రీరామామరపూజిత పాదకమలయుగ పాలయ! కారుణ్య
జే పూర్ణ చంద్రవదనా మాం॥ శ్రీ॥

చరణము. సాకేతాధిప సరససుగుణ ఖలదనుజవిరామ! కాకుత్స్థాన్వయ
వార్ధిసోమ కమలానాథ॥ శ్రీ॥ ౧॥

౨॥ కుండసుండరరదన మమ హృన్మందిరే సదా! ఇందిరేశ సునివ
స సేవకబృందమందార॥ శ్రీ॥

౩॥ హరకోదండవిఖండనచణ హరిహయాదిసేవిత! శరణమేమి దా
మెర్ల వీరరాఘవ దాసోహం॥ శ్రీ॥

౪౧. కళ్యాణిరాగము- త్రిశ్రజాతి మతిమతాళము.

పల్లవి. శ్రీరమాలోల, కూరజనకాల! సారలమశీల! సూరిగణపాల॥ శ్రీ॥

చరణము. నారదాదినుత! కారుణ్యచరిత! నారాయణ సిత! వారిరుహనే
త్ర॥ శ్రీరమాలోల॥

౪౨. ముఖారిరాగము. త్రిశ్రజాతి ధ్రువతాళము.

పల్లవి. కనికరములేక నన్ను! కష్టపెట్టమేరా॥

అనుపల్లవి. మనవిజేసినాగాని! మాటాడవేరా॥ కనికరము॥

చరణము. వీరరాఘవదాసుని! వేడుబోవవేరా! రార వైశాఖర! ర
మ్య సీతారామ॥ కనికరము॥

౪౩. తోడిరాగము- సప్త తాళములు-

- పల్లవి. త్రిపుట॥ అంజనీతనయ నిను వేడ న । న్నాదరించవేర సామి నేర మేమి
దెల్పుమివేగ॥ నంజనీ॥
- చ ౧॥ ఆది॥ వారధిలంఘించి, వనపాలకులద్రుంచి, శ్రీరాముల మది రం,
జిల్లజేసిన తండ్రి వో॥ అంజనీ॥
- చ ౨॥ రూపక॥ సీతాపతిచరణాంబుజ, సేవామృత పాన బోల । పాతకము
లద్రుంచి నన్ను, పాలించుము సుగుణమణిభనీ॥ అంజనీ॥
- చ ౩॥ భ్రువ॥ ధరణిజాతపరమాత్మా నీ, సురుచిరమగురూపము నేనిపు, డ
రయి గోరితిని నామోలకు॥ మిత్ర॥ నరుగుడెంచి కరుణజూ
చివెరపుదీర్చి వరములిచ్చిబోవుము శ్రీ॥ అంజనీ॥
- చ ౪॥ మత్స్య॥ కరుణాకర నేనీ, చరణములేగతియని, శరణంటిని కాపా
ర నేనొరులవేడరా॥ అంజనీ॥
- చ ౫॥ జంపె॥ ఆసించి నినువేడ, నభిమానమేలేక, యీసడించినను నీ, కీధిచు
లకదనముగద శ్రీ॥ అంజనీ॥
- చ ౬॥ ఖండ । శ్రీరామపాదారవింద, సేవకాధముడౌ దామెల్ల, వీరరాఘ
వాతి అట॥ పు నేలనీకిది, విన్నాణమయిన తరిగదర॥ అంజనీతనయ॥

శ్రీమహాలక్ష్మీస్తుతి కీర్తనలు.

౪౪. సింధుకన్నదారాగము- ఏక తాళము.

- పల్లవి. కన్నతల్లి వేగ, కరుణజూడవే॥ అ మన్ననతో నీ, మగనితోడ దె
ల్పినన్॥ గన్న॥
- చరణము. తల్పులెన్నియున్ను, నొప్పు సేయవే॥ అప్పకోపగింప నాదరించ
వే॥ కన్నతల్లి॥ ౧॥
- ౨॥ రామరామ యింత, రవ్వలేలనే॥ పామరుండనాపై, పక్షముం
చవే॥ కన్న॥
- ౩॥ ఆశతోడనుంటి, మోసపుచ్చకే॥ శ్రీకురాణినా, దోసమంచకే॥ క॥
- ౪॥ ఎంతోవేడుకున్ను, పంతమేలనే॥ నా చింతదీర్చినను, చేరదీయ
వే॥ కన్న॥

౫॥ వీర రాఘవుని, వేగ బోవ వేగూరిమితోవానికోర్కె

౪౫. శ్రీరాగము. రూపకము.

పల్లవి. తల్లిసీవు పేక్ష సేయ, తండ్రికెటుల నెనరుగలుగు॥

అనుపల్లవి. పిల్లలపై జాలిగొనుట, తల్లులచే నన్ను గన్న॥ తల్లి॥

చరణము. కల్లలాడియైనగాని, పిల్లలనేరములు దాచి, వల్లబూచి మగనితో
డ మెల్లగా శిఫార్సు నేయు॥ తల్లి॥

౨॥ కడలి పరమపదమువిడచి, బుదుతల రక్షించుకొరకు । పుడమిని
శ్రీరంగమునను, ఒడయునితో వెలసినట్టి॥ తల్లి॥

౩॥ పతితుడనని నన్నువిడువ, పాడియె నీవరణకమల, పతితుని రా
ఘవుని సుతుని- భాతి బోవవలెను గాని॥ తల్లి॥

౪౬. శంక రాభరణము. రూపకము.

పల్లవి. పాలకడలిపట్టినాదు, భయముబాపవే॥ పాల॥

అనుపల్లవి. చాల నేరములు జేసితి, శరణుశరణు తుమాజలధి॥ పాల॥

చరణము. బాలురునేరములుసేయ, భయముజెప్పుదురుగాని । యీలాగు
నవిడుతురటవె, యెచటనయినకన్నతల్లి॥ మిత్రం॥ జాలంబేలను
యిక న, నేలుటకిదియేసమయము, నీలవర్ణముద్దుగుమ్మ, నీసు
తుండగానటమ్ ॥ పాలకడలి॥

౪౭. సురట రాగము. అటతాళము.

పల్లవి. శ్రీశ్రీయఃపతికిని, శ్రీఘానీళలకును మంగళం శుభమంగళం॥

అనుపల్లవి. ఆశ్రితపోషణదీక్షితత్వరులకు మంగళం జయమంగళం॥ శ్రీ॥

చరణము. అనంతగరుడ విష్వక్సేనులకును మంగళం శుభమంగళం ।

సానందముగనుండు సుదర్శనులకును మంగళంజయమంగళం॥శ్రీ॥

౨॥ చండాదిద్వారపాలకసంఘమునకును మంగళం శుభ మంగళం

నిండుకొలుపునుండు సిత్యసూరులకు మంగళంజయమంగళం॥శ్రీ॥

౩॥ పరాంకుశ పరకాలాదులకును మంగళం శుభ మంగళం

పరమభక్తిని యతివరస్వాచార్యులకునుమంగళంజయమంగళం॥

౪॥ పరమపదమునందు వేంచేసియుండునాబాలగోపాలముకు మం

192
 ౧౯౦. ధరవీర రాఘవ దాసపాత్ర మంగళంజయమంగళం

౪౮. ఆతనారాగము. ఆదితాళము.

పల్లవి. శ్రీమన్నారాయణునకు లక్ష్మీ భామామణికిని మంగళం॥

అనుపల్లవి. కామజనకునకు కమలకు శ్యామల గాత్రునకును కమలా త్యము॥ శ్రీమన్నారాయణు॥

చరణము. నారదనుతునకు, నారదవేణికి, వారణాశ్రమ మంగళం॥
 మారజనకిని మంగళకరునకు, సారసముఖికిని మంగళం॥ శ్రీ॥

౨॥ ఆదిశేషునకు గరుడునకాశ్వా, రాదులకును శుభమంగళం॥
 సాదరమతులై భక్తులబోచెడి సంయమివరులకుమంగళం॥ శ్రీ॥

౩॥ దామెల్ల వీర రాఘవ దాసుని, తరింపజేసేటందుకై । శ్రీమీరగ
 శ్రీరంగపురమునను, సేవ గలుగజేయనవతరించిన॥ శ్రీ॥

౪౯. ధన్యాసిరాగము. ఆదితాళము.

పల్లవి. పవళించవయ్యో, పరమపురుషో హరీ॥ పవ॥

అనుపల్లవి. యువతులిరుగడల, నూడిగముసలుప సవతులేని పాభవ ము
 లరగనీవు॥ పవ॥

చరణము. కమల నీచరణ, కమలములొత్తగ । శ్రమమెడల ఘాదు, శారీరి
 ని నీవు॥ పవ॥

౨॥ నీలమడుపుల, నివ్వగ వేడుక । చాలనారదుడు, సంగీతము బా
 డ॥ పవ॥

౩॥ భాసమాన రంగమందిరాంగణ । వాస వీర రాఘవ దాస పోష
 కా॥ పవళించవయ్యో॥

౫౦. శహనారాగము. ఆదితాళము.

పల్లవి. జోలాబాడిన యీజాల, మేలా శ్రీలక్ష్మీలోల॥

అనుపల్లవి. చాలాపొద్దుబోయెను । లీలానిదురించవేల॥ జోలా॥

చరణము. భక్తపాలనముజేసి, ప్రణతులుగొన్నునిన్ను । ముక్తాహారములు
 గల, ముద్దుతొట్లలోనుంచి॥ జోలా॥

౧॥ సకలలోకములను, సంరక్షణముజేసి అకలంకశీర్షి

న నిన్ను లాలించి॥ జోలా॥

౩॥ దామెల్ల వీరరాఘవ, దాసునితోడగుడి । ప్రేమమీరగ నాడి,
ప్రియము లాసగితివిగద॥ జోలా॥

౫౧. సురటురాగము. ఆదితాళము.

పల్లవి. లాలీ శ్రీమన్నారాయణా! భక్తరక్షణ! శీల సుందరచరణ! క
శ్యాణసుగుణ॥ లాలీ॥

అనుపల్లవి. లాలీ శ్రీభూమినీలా! లోలా రాక్షసనిచయ । కాలా సజ్జనపా
ల! నీలవర్ణవనమాలి॥ లాలీ॥

చరణము. రవ్వసేయక పవళించు! నీకుబంగారు! మువ్వలపేరుజేయింతు!
కాళ్లకుమంచి! రవ్వలందియలు నేనుంతు॥ ఇవ్వేళ నీకు పాలు!
బువ్వతెమ్మ నేవు యిది! యెవ్వారు విన్నాగాని! నవ్విపోరా నా
తండ్రి॥ లాలీ॥ ౧॥

౨॥ నన్నుగన్నయ్యబజ్జోరా! బూచీవచ్చేరా! అన్నా అల్లర మాగ
రా! యెంతవూచినా! వెన్నుడ కింకయేలరా॥ కన్నెలతోడ పొ
న్న! గున్నల దరిని లేత, వెన్నెలలో నాడితి । వింకా చాలదా
శౌరి॥ లాలీ॥

౩॥ దామెల్ల వీరరాఘవ! దాసునేలిన! కామజనక మాధవ । లీలా
వినోద! కామాదివైరిసంహారా॥ నామాట వినవా విజయ! నగ
రి హుళుముపేట! శ్రీమీర వెలసినట్టి! శ్రీశారాజగోపాల॥ లాలీ॥

౫౨. భూపాళరాగము. త్రిపుటతాళము.

౧. మేలుకొనుశ్రీరంగనాయక! మేలుకొనుముక్తిప్రదాయక! మేలుకొ
నుబ్రహ్మాండనాయక! మేలుకొనవయ్యా॥ రంగా మేలుకొనవయ్యా॥

౨. తెల్లవారగవచ్చే దివ్యలు! తెల్లదారెను తారహారము! తెల్లచల్లగ
నాయె పవనుడు! చల్లగావీచేన్॥ రంగా॥

౩. చుక్కబాడిచెను తామ్రచూడము! కొక్కోరోయనికూయసాగను!
పక్కిగుంపులరొదలుచెలగను! భవ్యమేలగనరే॥ రంగా॥

౪. తమ్ములెల్లను బూయిసాగను! తుమ్మెదలు ఝుమ్మనుచు మోగె

- సాక్షి మృతిని తండ్రి లోకము గావ మేల్కొనరే॥ రంగా॥
౫. వేదవేత్తలు బ్రాహ్మణులు కా, వేరి జలముల గుంకి యర్హము
సాదరముగా నిచ్చుచుండిరి స్యామి మేల్కొనరే॥ రంగా॥
౬. దివిపురందర హరముఖాఖిల దేవగణములు నుతులు సల్పుచు
వసరముకై వేచియున్నా రయ్య మేల్కొనరే॥ రంగా॥
౭. హేమకలశసుగంధజలపు స్వాములమరిచియుంచెదగో స్యా
మిలీలాదంత ధావన స మయ్యేన్॥ రంగా॥
౮. భానుడుదయంబాయె భక్తి బు మానుగా కైంకర్యలోలత దీన
తై కనిపెట్టియుండిరి దేవ మేల్కొనరే॥ రంగా॥
౯. కామధేనువు గజమునశ్వము స్యామిప్రాతఃకాలసేవకు సీమవె
డలక నిలచియున్నవి నిద్రమేల్కొనరే॥ రంగా॥
౧౦. వీరరాఘవదాసుడెదుటను వేడకనద్దముబూనిసేవను కోరియు
న్నాడయ్య మహిషుల గూడిమేల్కొనరే॥ రంగా॥
మేలుకొను శ్రీరంగనాయక॥ మేలుకొను బ్రహ్మాండనాయక॥
- శ్లో॥ మంగళం భగవన్నిష్ఠో మంగళం మధుసూదన । మంగళం మండరీ
కాక్ష మంగళంగరుడధ్వజ॥ నీలాచలనివాసాయ నిత్యాయపరమా
త్మనే సుభద్రాబలభద్రాభ్యాం జగన్నాథాయ మంగళం॥
- శ్లో॥ ఉపనయతుమంగళం నస్సకలజగన్తంగళాలయశ్రీమాన్ । దినకర
కిరణనిబోధిత నవనలినదళనిభేక్షునో రామః॥

స మా ప్త ము.

10610

